

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4468

18-03-2025 - ൽ മറുപടിയ്ക്ക്

സഹകരണ സ്ഥാപനങ്ങൾക്ക് മോണിറ്ററിംഗ് സംവിധാനം

ചോദ്യം		ഉത്തരം	
ശ്രീ തോമസ് കെ തോമസ്, ശ്രീ കോപ്പർ കുഞ്ഞുമോൻ, ശ്രീ മാത്യു ടി. തോമസ്, ശ്രീ കെ.പി.മോഹനൻ		ശ്രീ. വി.എൻ വാസവൻ (തുറമുഖ - സഹകരണ - ദേവസ്വം വകുപ്പ് മന്ത്രി)	
(എ)	ജനനന്മയ്ക്കായി രൂപീകരിക്കപ്പെട്ട സഹകരണ സ്ഥാപനങ്ങൾ അവയുടെ ലക്ഷ്യം കൈവരിക്കുന്നതിന് എന്തെല്ലാം നൂതന നടപടികൾ സ്വീകരിക്കുമെന്ന് വ്യക്തമാക്കുമോ;	(എ)	സംസ്ഥാനത്തെ സഹകരണ സ്ഥാപനങ്ങൾ അവയുടെ ലക്ഷ്യം കൈവരിക്കുന്നതിന് നടപ്പിലാക്കിവരുന്ന നൂതന നടപടികൾ ചുവടെ ചേർക്കുന്നു. <u>ബ്രാൻഡിംഗ് ആൻഡ് മാർക്കറ്റിംഗ് ഓഫ് കോ-ഓപ്പറേറ്റീവ് പ്രോഡക്ട്സ്</u> സഹകരണ മേഖലയിലെ ഉൽപ്പന്നങ്ങൾക്ക് ബ്രാൻഡിംഗ് നൽകുന്നതിന് സഹകരണ വകുപ്പ് വിഭാവനം ചെയ്ത് നടപ്പിലാക്കിയ പദ്ധതിയാണ് ഇത്. സഹകരണ മേഖലയിലെ ഉൽപ്പന്നങ്ങളുടെ ഗുണനിലവാരം ഉറപ്പുവരുത്തി ഏകീകൃത ബ്രാൻഡിംഗിന് കീഴിൽ കൊണ്ടുവന്ന് വിപണി ശൃംഖല കെട്ടിപ്പടുക്കുക, ഉപഭോക്താക്കൾക്ക് ഗുണമേന്മയേറിയ ഉൽപ്പന്നങ്ങൾ ന്യായ വിലയിൽ ലഭ്യമാക്കുക, ദേശീയ അന്തർദേശീയ വിപണിയിലേക്ക് ചുവടുവെക്കുക, കേരളത്തിൽ പ്രധാന സ്ഥലങ്ങളിൽ ഔട്ട്ലെറ്റുകൾ സ്ഥാപിക്കുക, ഓൺലൈൻ വിപണി സൃഷ്ടിക്കുക തുടങ്ങിയവയാണ് ഈ പദ്ധതിയുടെ ലക്ഷ്യങ്ങൾ. <u>വനിതാഫൈഡ് നടപ്പിലാക്കുന്നതിന് തീരുമാനിച്ചിട്ടുള്ള പദ്ധതികൾ</u> (എ) ആയുഷ്മിഷൻ കേരളയുമായി സഹകരിച്ചുകൊണ്ട് വനിതകൾക്ക് ഗർഭകാല പരിചരണം, പ്രസവാനന്തര ശുശ്രൂഷ എന്നിവയ്ക്ക് പരിശീലനം നൽകുന്നതിന് തീരുമാനിച്ചിട്ടുണ്ട്. ഈ പരിശീലനം പൂർത്തിയാക്കുന്നവർക്ക് ആയുഷിന്റെ സർട്ടിഫിക്കറ്റുകൾ നൽകുകയും, പരിശീലനം ലഭിച്ച വനിതകൾക്ക് വിദേശത്ത് ജോലി ചെയ്യുന്നതിനുള്ള

അവസരം വനിതാഫെഡ് വഴി ഒരുക്കുന്നതിനും ലക്ഷ്യമിടുന്നു.

(ബി) അസാപ്പുമായി യോജിച്ച് സ്ത്രീകൾക്ക് പ്ലംബിംഗ് & ഇലക്ട്രിക്കൽ വർക്കുകളിൽ പരിശീലനം നൽകുന്നതിനും സർട്ടിഫിക്കറ്റുകൾ നൽകുന്നതിനും തീരുമാനിച്ചിട്ടുണ്ട്.

(സി) വനിതാഫെഡിൽ അഫീലിയേറ്റ് ചെയ്തിട്ടുള്ള വനിതാ സംഘങ്ങളിലെ അംഗങ്ങൾക്ക് ക്യാൻസർ പരിശോധന സംഘടിപ്പിക്കാൻ തീരുമാനിച്ചിട്ടുണ്ട്. ക്യാൻസർ പ്രതിരോധത്തിനും, ചികിത്സയ്ക്കുമായി സംസ്ഥാന ആരോഗ്യ വകുപ്പ് നടപ്പിലാക്കുന്ന 'ആരോഗ്യം ആനന്ദം - അകറ്റാം അർബുദം' എന്ന ജനകീയ ക്യാൻസർ പ്രതിരോധ ക്യാമ്പയിന്റെ ഭാഗമായിട്ടാണ് ക്യാൻസർ സ്ക്രീനിംഗ് സംഘടിപ്പിക്കുന്നത്.

കൺസ്യൂമർഫെഡ് നടപ്പിലാക്കുന്ന പദ്ധതികൾ

പൊതു കമ്പോളത്തിൽ ഇടപെടുകൊണ്ട് ജനനന്മക്കുതകും വിധം സർക്കാർ സഹായത്തോടുകൂടി

(1) ഉത്സവകാലങ്ങളിൽ സബ്സിഡി വിപണന മേളകൾ നടത്തിവരുന്നു.

(2) സ്ത്രീ സീസൺ സമയത്ത് എല്ലാവിധ സ്ത്രീ സ്റ്റേഷനുകളും വിലകുറച്ച് നൽകും വിധം 2 മാസക്കാലം നീണ്ടു നിൽക്കുന്ന സ്ത്രീ വിപണികൾ വിവിധ സഹകരണ സംഘങ്ങളുടെ സഹായത്തോടെ സ്റ്റാൻഡ് മാർക്കറ്റ് എന്ന പേരിൽ സംസ്ഥാനത്തുടനീളം നടത്തുന്നു.

(3) അവശ്യ മരുന്നുകളും അനുബന്ധ ഉൽപ്പന്നങ്ങളും വിലക്കുറവിൽ ഉപഭോക്താക്കൾക്ക് നൽകുന്നതിന് കഴിയും വിധം വിവിധ സഹകരണ സംഘങ്ങൾ നടത്തുന്ന നീതി മെഡിക്കൽ സ്റ്റോറുകൾക്കും കൺസ്യൂമർഫെഡ് നേരിട്ട് നടത്തുന്ന മെഡിക്കൽ സ്റ്റോറുകൾക്കും, സ്വന്തം വെയർഹൗസുകളിൽ ഉൽപ്പന്നങ്ങൾ സംഭരിച്ച് വിതരണം ചെയ്തു വരുന്നു.

ഹൗസ് ഫെഡ് നടപ്പിലാക്കുന്ന പദ്ധതികൾ

സാമ്പത്തികമായി പിന്നോക്കം നിൽക്കുന്ന ജനവിഭാഗങ്ങളുടെ പാർപ്പിട പ്രശ്നം പരിഹരിക്കുന്നതിന് കുറഞ്ഞ നിരക്കിൽ വായ്പ അനുവദിക്കുന്നു. ഇവ കൂടാതെ സഹകരണ വകുപ്പ് ചുവടെ പറയുന്ന

പദ്ധതികൾ നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.

1. കേരള സഹകരണ പുനരുദ്ധാരണ ഫണ്ട് സ്കീം, 2024

അസാധാരണ സാഹചര്യങ്ങൾ മൂലം പ്രവർത്തന രഹിതമായ അവസ്ഥയിലുള്ളതോ സാമ്പത്തികമായി പിന്നോക്കം നിൽക്കുന്നതോ ആയ സഹകരണ സംഘങ്ങൾക്ക് ഉപാധികൾക്കും നിബന്ധനകൾക്കും വിധേയമായി സാമ്പത്തിക സഹായം നൽകുക എന്ന ലക്ഷ്യത്തോടെ കേരള സഹകരണ സംഘം നിയമം വകുപ്പ് 57 E പ്രകാരം സർക്കാർ കേരള സഹകരണ പുനരുദ്ധാരണ ഫണ്ട് സ്കീം, 2024 എന്ന പേരിൽ ഒരു പദ്ധതി രൂപീകരിച്ചിട്ടുണ്ട്.

കേരള സഹകരണ നിക്ഷേപ ഗ്യാരന്റി (ഭേദഗതി) സ്കീം, 2024

സർക്കാരിന്റെ 22.09.2018 ലെ ജി.ഒ(പി) 116/2018/ സഹ നമ്പർ പ്രകാരം അംഗീകരിച്ച കേരള സഹകരണ നിക്ഷേപ ഗ്യാരന്റി സ്കീം, 2018 പ്രകാരം ലിക്വിഡേറ്റ് ചെയ്ത സംഘത്തിന്റെ നിക്ഷേപകന് സെറ്റിൽമെന്റ് ഓഫ് ക്ലൈമായി നിലവിൽ പരമാവധി 5 ലക്ഷം രൂപ നൽകിവരുന്നു.

നിക്ഷേപകർക്ക് നിക്ഷേപം തിരികെ നൽകുന്നതിന് ബുദ്ധിമുട്ട് നേരിടുന്ന സഹകരണസംഘങ്ങൾക്ക് സാമ്പത്തിക സഹായം/വായ്പ അനുവദിക്കുന്നതിനുള്ള വ്യവസ്ഥ നിലവിലുള്ള കേരള സഹകരണ നിക്ഷേപ ഗ്യാരന്റി സ്കീം, 2018 -ൽ ഉൾപ്പെടുത്തിക്കൊണ്ടുള്ള പദ്ധതിയാണ് കേരള സഹകരണ നിക്ഷേപ ഗ്യാരന്റി (ഭേദഗതി) സ്കീം, 2024.

മെമ്പർ റിലീഫ് ഫണ്ട് ഡിസ്ബേഴ്സൽ സിസ്റ്റം

വെബ് സൈറ്റ് മുഖേന അപേക്ഷ സമർപ്പിക്കാനും സമർപ്പിച്ച അപേക്ഷയുടെ സ്റ്റാറ്റസ് അറിയുന്നതിനും ബാങ്ക് അക്കൗണ്ടിലൂടെ ധനസഹായം സ്വീകരിക്കാനും കഴിയുന്ന ഒരു സംവിധാനമാണ് മെമ്പർ റിലീഫ് ഫണ്ട് ഡിസ്ബേഴ്സൽ സിസ്റ്റം.

പ്രാഥമിക കാർഷിക വായ്പാ സഹകരണ സംഘങ്ങളിൽ ഏകീകൃത സോഫ്റ്റ്‌വെയർ

സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങളെ ആധുനികവൽക്കരിക്കുന്നതിനും, അക്കൗണ്ടിംഗ് സിസ്റ്റം ശക്തമാക്കുന്നതിനും, ക്രമക്കേടുകൾ

		തടയുന്നതിനും, സഹകരണ മേഖലയിലേക്ക് കൂടുതൽ ജനങ്ങളെ പ്രത്യേകിച്ച് യുവാക്കളെ ആകർഷിക്കുന്നതിനുമായി പൊതു സോഫ്റ്റ്‌വെയർ നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.
(ബി)	സഹകരണ സ്ഥാപനങ്ങൾ വഴിയുള്ള വായ്പകളുമായി ബന്ധപ്പെട്ട വിവിധ സേവനങ്ങൾ ദേശസാൽക്കൃത ബാങ്കുകൾക്ക് തുല്യമാക്കുന്നതിന് നടപടികളുണ്ടാകുമോ എന്നറിയിക്കുമോ;	(ബി) സഹകരണ സ്ഥാപനങ്ങൾ വഴിയുള്ള വായ്പകളുമായി ബന്ധപ്പെട്ട വിവിധ സേവനങ്ങൾ നൽകുന്നതിനായി സ്വീകരിച്ചുവരുന്ന പ്രവർത്തനങ്ങൾ ചുവടെ ചേർക്കുന്നു. <u>ഏകീകൃത സോഫ്റ്റ് വെയർ.</u> സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങളെ ആധുനികവൽക്കരിക്കുന്നതിനും, അക്കൗണ്ടിംഗ് സിസ്റ്റം ശക്തമാക്കുന്നതിനും, ക്രമക്കേടുകൾ തടയുന്നതിനും, സഹകരണ മേഖലയിലേക്ക് കൂടുതൽ ജനങ്ങളെ പ്രത്യേകിച്ച് യുവാക്കളെ ആകർഷിക്കുന്നതിനുമായി പൊതു സോഫ്റ്റ്‌വെയർ നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു. <u>ഈടുവസ്തുവിന്റെ മൂല്യനിർണ്ണയം</u> ഈടുവസ്തുവിന്റെ മൂല്യനിർണ്ണയവുമായി ബന്ധപ്പെട്ട് കേരള സഹകരണ സംഘ (ഭേദഗതി) നിയമം 2023 ൽ വകുപ്പ് 59 എ യും കേരള സഹകരണ സംഘം ചട്ട (ഭേദഗതി) 2024 ൽ ചട്ടം 56എ ആയും കൂട്ടിച്ചേർത്തിട്ടുണ്ട്. <u>കേരള ബാങ്ക് വഴി നടപ്പിലാക്കി വരുന്ന നൂതന സേവനങ്ങൾ</u> ദേശസാൽക്കൃത ബാങ്കുകൾ നൽകി വരുന്ന വിവിധയിനം സേവനങ്ങളിൽ ഇന്റർനെറ്റ് ബാങ്കിംഗും NRI ബിസിനസ്സും ഒഴികെയുള്ള എല്ലാ സേവനങ്ങളും കേരള ബാങ്ക് മുഖേന നൽകി വരുന്നു. ദേശസാൽക്കൃത ബാങ്കുകൾ നൽകി വരുന്നതിനു തുല്യമായി തന്നെ ഇടപാടുകാരുടെ വിവിധ ആവശ്യങ്ങൾക്കായി 35 ഇനം വായ്പാ പ്രോഡക്ടുകളിലൂടെ വിവിധയിനം വായ്പകളും നിക്ഷേപ പദ്ധതികളും ആവിഷ്കരിച്ച് നടപ്പിലാക്കി വരുന്നു. ഇടപാടുകാർക്ക് ലഭ്യമാകേണ്ട വിവിധയിനം പലിശ സബ്സിഡികൾ, ക്യാപിറ്റൽ സബ്സിഡികൾ എന്നിവ പോർട്ടൽ മുഖേന ലഭ്യമാക്കുന്നതിനുള്ള നടപടികൾ സ്വീകരിച്ചു വരുന്നു. പുതുതായി 500 ATM കൾ സ്ഥാപിക്കുന്നതിനുള്ള നടപടികൾ കേരള ബാങ്ക് സ്വീകരിച്ചു വരുന്നു. പ്രാഥമിക കാർഷിക വായ്പാ സഹകരണ സംഘങ്ങളെ ബഹുമുഖ സേവന കേന്ദ്രങ്ങളാക്കി

			മാറ്റുന്നതിനായുള്ള PACS as MSC, സ്പെഷ്യൽ റീഫിനാൻസ് വായ്പ (SRF) പദ്ധതികൾ നടപ്പാക്കി വരുന്നു.
(സി)	സഹകരണ സ്ഥാപനങ്ങളുടെ പ്രവർത്തനങ്ങൾ നിരീക്ഷിക്കുന്നതിനും ശക്തമാക്കുന്നതിനും വകുപ്പിന് കീഴിൽ പ്രത്യേക മോണിറ്ററിംഗ് സംവിധാനം രൂപീകരിക്കുമോ ; വിശദാംശം ലഭ്യമാക്കുമോ?	(സി)	കോ-ഓപ്പറേറ്റീവ് ഇൻസ്പെക്ഷൻ മൊബൈൽ ആപ്ലിക്കേഷൻ (CIMA) സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങളിൽ പരിശോധനാ സംവിധാനം കാര്യക്ഷമമാക്കുന്നതിന്റെ ഭാഗമായി കോ-ഓപ്പറേറ്റീവ് ഇൻസ്പെക്ഷൻ മൊബൈൽ ആപ്ലിക്കേഷൻ (CIMA) എന്ന മൊബൈൽ ആപ്ലിക്കേഷൻ തയ്യാറാക്കിയിട്ടുള്ളതും ആയതിന്റെ അടിസ്ഥാനത്തിൽ സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങളിൽ മൊബൈൽ ആപ്ലവഴി 01.03.2025 മുതൽ മിന്നൽ പരിശോധന നടത്തുന്നതിന് സഹകരണസംഘം രജിസ്ട്രാറുടെ 24.02.2025 തീയതിയിലെ 07/2025 നമ്പർ സർക്കുലർ പ്രകാരം ഉത്തരവായിട്ടുള്ളതുമാണ്. സഹകരണസംഘം രജിസ്ട്രാർ നിർദ്ദേശിക്കുന്ന സംഘങ്ങളിൽ നിശ്ചയിക്കപ്പെട്ട തീയതികളിൽ ഉദ്യോഗസ്ഥർ പരിശോധന നടത്തേണ്ടതും അതേ ദിവസം തന്നെ പരിശോധന പൂർത്തിയാക്കേണ്ടതുമാണ്. സഹകരണ സംഘം അസിസ്റ്റന്റ് രജിസ്ട്രാർ മുതൽ സഹകരണ സംഘം രജിസ്ട്രാർ വരെയുള്ള ഉദ്യോഗസ്ഥർക്ക് പരിശോധന തത്സമയം നിരീക്ഷിക്കുന്നതിനും വിലയിരുത്തുന്നതിനും റിപ്പോർട്ടിന്മേൽ തുടർനടപടികൾ സ്വീകരിക്കുന്നതിനും ഇൻസ്പെക്ഷൻ മൊബൈൽ ആപ്ലിക്കേഷൻ (CIMA) വഴി സാധിക്കുന്നതാണ്.

സെക്ഷൻ ഓഫീസർ